

شیطان کا کام ہیں۔ ان سے پہیز کرو، امید ہے کہ تمہیں فلاح نصیب ہوگی۔

ان ساری تفصیلات سے معلوم ہوا کہ ایمان اور عقیدہ وہ بنیاد ہے، جس کے بغیر انسداد کی ہر کوشش ناکام ہوگی۔ اگر دنیا جرام سے پاک ہونا چاہتی ہے تو سب سے پہلے اس کے لئے ضروری ہے کہ وہ اپنا عقیدہ درست کرے اور ان حقوق پر ایمان لائے جس پر ایمان لانے کے لئے قرآن نے مطالبہ کیا ہے۔

اسلام کا تصور زندگی اور جرام کا انسداد:

موجودہ دور میں جرام کے روپا ہونے کا ایک بہت بڑا سبب یہ ہے کہ انسان کے پاس اس کی زندگی کا کوئی واضح پاکیزہ مقصد نہیں ہے بلکہ وہ بے سمتی اور وجودی خلفشار کا شکار ہے۔ یہی وجہ ہے کہ ماڈے پر عیش و عشرت کے سامان مہیا کرنے میں آدمی اپنی پوری زندگی صرف کر دیتا ہے اور وہ سمجھتا ہے کہ اس کی زندگی کا کوئی مقصد ہو سکتا ہے تو وہ یہی ہے۔ مغربی تہذیب نے اس اندازِ لفڑی میں مزید اضافہ کیا ہے۔ آج ہر آدمی پیٹ اور شرم گاہ کی دوڑ میں سرپٹ دوڑا چلا جا رہا ہے۔ ظاہر ہے کہ اس دوڑ کی کوئی منزل نہیں ہے لہذا باہمی کنکش، لوٹ کھوٹ، قتل و غارت گری اور جرام اپنے عروج پر ہیں۔ لیکن اسلام کہتا ہے کہ انسان کا وجود بے مقصد نہیں ہے بلکہ خالق نے اس کو پیدا کرنے سے پہلے اس کے وجود کے مقصد کا تعین کر دیا ہے اور اس کا ایک انجام اور ایک منزل بھی بتا دی ہے اور وہ یہ ہے کہ اس کی آزمائش کی جائے اور اس کے اعمال کے مطابق اس کو بدلہ دیا جائے۔

اللہ تعالیٰ کا ارشاد ہے:

وَ هُوَ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ وَ كَانَ عَرْشُهُ عَلَى الْمَاءِ

إِلَيْكُمْ أَنْتُمْ أَحْسَنُ عَمَلًا ط (ھود: ۷)

وہی ہے جس نے آسمانوں اور زمینوں کو چھپ دنوں میں پیدا کیا جب کہ اس سے پہلے اس کا عرش پانی پر تھا تاکہ تم کو آزمای کر دیکھے، تم میں کون بہتر عمل کرنے والا ہے۔

ایک دوسری جگہ ارشاد ہے:

اللَّذِي خَلَقَ الْمَوْتَ وَالْحَيَاةَ إِلَيْكُمْ أَنْتُمْ أَحْسَنُ عَمَلًا وَ هُوَ الْعَزِيزُ

الْغَفُورُ (الملک: ۲)

اس نے زندگی اور موت کو ایجاد کیا تاکہ تم لوگوں کو آزمای کر دیکھے تم میں سے کون بہتر عمل

حضرت امام شافعی رحمۃ اللہ علیہ کا قول ہے کہ : تمام لوگ فتنہ میں امام ہو حفیظہ (رحمۃ اللہ علیہ) کے پروردہ ہیں

کرنے والا ہے۔ وہ زبردست بھی ہے اور درگز فرمانے والا بھی۔

آزمائش کے ذرائع:

اللہ تعالیٰ نے انسان کی تخلیق اس کی آزمائش کے لئے کی ہے اور وہ یہاں اس کی مختلف طریقوں سے ہر وقت اور ہر حالت میں آزمائش کے مرحلہ میں ہے، خواہ وہ خوشحالی کی حالت میں ہو یا بدحالی کی حالت میں، مصیبت میں گھرا ہوا ہو یا الذت میں پڑا ہو۔ غرض کہ ہر وقت اور ہر حالت میں آزمائش ہے۔

دنیا کی زیب و زینت آزمائش کیلئے ہے:

ایک طرف اللہ تعالیٰ نے آدمی کو اس بات کا مکف بنا�ا ہے کہ وہ اس کے احکام پر عمل کرے۔ دوسری طرف اس نے اس دنیا کو رنگینیوں اور دل مودہ لینے والی چیزوں سے بھر دیا ہے، جن کی طرف ان کا دل کچپا چلا جاتا ہے۔ اللہ تعالیٰ کا ارشاد ہے:

رَبِّنَا لِلنَّاسِ حُبُّ الشَّهْوَاتِ مِنَ النِّسَاءِ وَالْبَيْنَ وَالْفَنَاطِيرِ الْمُفَقْطَرَةِ مِنَ الدَّهْبِ وَالْفَضْيَةِ وَالْخَيْلِ الْمُسَوَّمَةِ وَالْأَنْعَامِ وَالْحَرْثِ ذَلِكَ مَنَّاعُ الْحِلْوَةِ الدُّنْيَا وَاللَّهُ عِنْدَهُ هُسْنُ الْمَالِ (آل عمران: ۱۳)

لوگوں کے لئے مرغوبات نفس عورتیں، اولادیں، سونے چاندی کے ڈھیر، چیدہ گھوڑے، مویشی اور زرعی زمینیں بڑی خوش آئند بنا دی گئی ہیں مگر یہ سب دنیا کی چند روزہ زندگی کے سامان ہیں، حقیقت میں جو بہتر ٹھکانا ہے وہ تو اللہ کے پاس ہے۔

یہ سب چیزیں انسانوں کے فائدے کے لئے بنا کی گئی ہیں لیکن یہ صرف اسی لئے نہیں ہیں بلکہ اللہ تعالیٰ نے ان کو لوگوں کے لئے محبوب بنا کر دراصل ان کی آزمائش کرنا چاہا ہے کہ کون ان رنگینیوں مرغوبات نفس، عورتوں اور ساز و سامان کے باوجود خدا کے احکام کی پیروی کرتا ہے اور کون چند روزہ زندگی کی رنگینیوں میں رہ کر خدا کو بھول جاتا ہے۔ اللہ تعالیٰ کا ارشاد ہے:

إِنَّا جَعَلْنَا مَا عَلَى الْأَرْضِ زِينَةً لَهَا لِتَبْلُوَهُمْ أَيْمَنُهُمْ أَخْسَنُ عَمَلًا (آل عمران: ۱۷)

واقعہ یہ ہے کہ یہ جو کچھ سرو سامان بھی زمین پر ہے، اس کو ہم نے زمین کی زینت بنا لیا ہے تاکہ ان لوگوں کو آزمائیں، ان میں کون بہتر عمل کرنے والا ہے۔

فرق درجات بھی آزمائش کیلئے ہے:

بلاشبہ یہ دنیا ساز و سامان سے بھری پڑی ہے لیکن یہ سب ہر ایک کے لئے میرنہیں ہے بلکہ یہاں کوئی امیر ہے تو کوئی غریب ہے، کوئی مخلوق میں رہتا ہے تو کسی کو چھت نصیب نہیں، کوئی پہلوان ہے تو کوئی لاگر، کسی کے یہاں اولاد کی کثرت ہے تو کوئی لاولد ہے، کوئی عالم ہے تو کوئی جاہل ہے، کوئی چالاک ہے تو کوئی بدھو ہے۔ غرض کہ فرق مرتب کا ایک سلسلہ ہے، جو ایک کو دوسرے سے مختلف کرتا ہے۔ یہاں پر تمام آدمی یکساں صفاتیں اور مقام و مرتبہ کے نہیں ہیں، تو سوال پیدا ہوتا ہے کہ یہ اونچ خیج اور کم و نیشی آخر کیوں ہے۔ سمجھی ایک ہی درجہ پر کیوں نہیں ہیں۔ اس کا جواب اللہ تعالیٰ نے اس طرح دیا ہے:

وَهُوَ الَّذِي جَعَلَكُمْ خَلِيفَ الْأَرْضِ وَرَفَعَ بَعْضَكُمْ فَوْقَ بَعْضٍ طَرَاجِاتٍ
لَّيَسْلُوئُكُمْ فِي مَا أَنْتُمْ كُمْ طَإِنْ رَبِّكَ سَرِيعُ الْعِقَابِ وَإِنَّهُ لَغَفُورٌ رَّحِيمٌ ۝ (انعام: ۱۷۵)

وہی ہے جس نے تم کو زمین کا خلیفہ بنایا اور تم میں سے بعض کو بعض کے مقابلے میں زیادہ بلند درجے دیئے تاکہ جو کچھ تم کو دیا ہے، اس میں تمہاری آزمائش کرے۔ بے شک تمہارا رب سزا دینے میں بہت تیز ہے اور بہت درگزر کرنے اور حرم فرمانے والا ہے۔

مصیبتوں بھی آزمائش کیلئے ہیں:

یہاں نہ صرف فرق درجات ہے بلکہ مشاہدہ کیا جاتا ہے کہ کچھ لوگ یہاں مصیبتوں اور پریشانیوں کے شکار ہیں، قحط، بھکری، وباً امراض اور جگ جسمی اجتماعی مصیبتوں کے علاوہ انفرادی طور پر بھی حادثہ، مرض، موت اور حکم دستی پیش آتی ہے۔ قرآن کہتا ہے کہ یہ سب بھی آزمائش کی غرض سے ہیں، اللہ تعالیٰ کا ارشاد ہے:

وَلَنَبْلُوئُكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالآنفُسِ
وَالثُّمُراتِ طَوَّبَ اللَّهُ الصَّابِرِينَ ۝ (آل عمرہ: ۱۵۵)

اور ہم ضرور تمہیں خوف و خطر، فاقہ کشی جان و مال کے نقصانات اور آمد نہیں کے گھائے میں بدل کر کے تمہاری آزمائش کریں گے ان حالات میں جو لوگ صبر کریں، انہیں خوب خبری دے دو۔ اوپر بیان کردہ تصور زندگی اگر کسی کے سامنے موجود ہو تو کیا وہ کسی جرم کا مرتكب ہو سکتا

لام محمد بن اورنس شافعی فرماتے ہیں : فہمی محدث پر سب سے زیادہ احتجان لام محمد بن حسن کا ہے

ہے۔ ظاہر ہے کہ نہیں ہو سکتا کیوں کہ اگر وہ دولت مند ہے تو وہ سمجھتا ہے کہ اس کی دولت کس لئے ہے اور اگر وہ غربت و افلas کا شکار ہے تو بھی اسے اپنی حالت کا علم ہوتا ہے لہذا وہ نہ صرف اپنی دولت سے لوگوں کا استھان کرے گا نہ خود عیش پرستی میں جملہ حدود کو تجاوز کرے گا اور نہ اپنی غربت و افلas اور مصیبہ و پریشانی سے مایوس ہو کر خود کشی کرے گا بلکہ وہ اعلیٰ قدر روں کو لازم پڑے گا اور ان کو فروغ دے گا۔ اسلام کا یہ تصور زندگی وہ نہ کیا ہے جو آج پوری دنیا کا علاج ہو سکتا ہے بلکہ اس میں آج اور آئندہ تمام انسانوں کی فلاج و سعادت مضمرا ہے۔

اسلام کا تصور جزاء و سزا:

آدمی کو اگر معلوم ہو کہ وہ یہاں جو فعل یا عمل انجام دے گا، اس کا کوئی نتیجہ برآمد ہونے والا نہیں ہے تو یا تو وہ اپنا ہاتھ پیر توڑ کر پیٹھجائے گا یا پھر اوت پنگ عمل انجام دینے لگے گا جن کا کوئی مقصد ہو گا اور نہ کوئی سست۔ لیکن اگر اسے معلوم ہو کہ اس کے ہر عمل کا نتیجہ ظاہر ہو گا تو وہ ہر کام سوچ کیجھ کر کرے گا تاکہ بہتر سے بہتر نتیجہ نکلے۔ موجودہ دور میں مغرب زدہ انسانوں کو یہ تو معلوم ہے کہ دنیا میں ان کے ہر عمل کا کچھ نتیجہ کچھ نتیجہ ظاہر ہوتا ہے لیکن شاید ان کو یہ معلوم نہیں کہ عمل کا نتیجہ ظاہر ہونے کی ایک جگہ اور ہے اور وہ آخرت ہے۔ یہی وجہ ہے کہ آج تمام ایسے لوگوں کے اعمال بے مقصد اور بے سمت انجام پا رہے ہیں، اس بے مقصدی اور بے سمتی ہی کا دوسرا نام جرم ہے۔ آج ہر آدمی آزاد ہے، جو چاہے کرے جو چاہے نہ کرے۔ لیکن اسلام نے یہ تصور دیا ہے کہ جس طرح یہاں انسان کی زندگی بے مقصد نہیں ہے، اسی طرح ان کے اعمال بھی بے مقصد اور بے انجام نہیں ہیں بلکہ وہ متاثر ہو کرنے والے ہیں۔ وہ متاثر جلد برآمد ہوں گے، اعمال خواہ اچھے ہوں یا بُرے، معمولی ہوں یا غیر معمولی، خفیہ ہوں یا علانية، انفرادی ہوں یا اجتماعی ہوں یا ایک کا نتیجہ ظاہر ہو گا اور ضرور ہو گا۔ اللہ تعالیٰ کا ارشاد ہے:

فَمَنْ يَعْمَلْ مِنْقَالَ ذَرَّةً خَيْرًا يَرَهُ ۝ وَمَنْ يَعْمَلْ مِنْقَالَ ذَرَّةً شَرًّا يَرَهُ ۝

(زلزال: ۵۔ ۷)

پس جس نے ذرہ برابر تینکی کی ہو گی، وہ اس کو دیکھ لے گا اور جس نے ذرہ برابر بدی کی

ہو گی وہ اس کو دیکھ لے گا۔

علم و فن میں حضرت لام احمد بن حیل رحمۃ اللہ علیہ کا کوئی ہانی نہیں : (حدیث بیوی زرع)

ایک دوسری جگہ ارشاد ہے:

یعنی إنَّهَا إِنْ تَكُ مِثْقَالَ حَبَّةٍ مِّنْ خَرْدَلٍ فَتَكُنْ فِي صَخْرَةٍ أَوْ فِي السَّمَوَاتِ
أَوْ فِي الْأَرْضِ يَأْتِ بِهَا اللَّهُ أَكْبَرُ إِنَّ اللَّهَ لَطِيفٌ حَبِيبٌ ۝ (آل قران: ۱۶)

اے بیٹے کوئی چیز رائی کے دانے کے برابر بھی ہو اور کسی چٹان میں یا آسمانوں یا زمینوں
میں کہیں چھپی ہوئی ہو، اللہ اسے نکال لائے گا۔ وہ باریک یہی اور باخبر ہے۔

ایک جگہ اور ارشاد ہے:

فَاسْتَجِابَ لَهُمْ رَبُّهُمْ أَنِّي لَا أَضِيقُ عَمَلَ عَامِلٍ مِّنْكُمْ مِّنْ ذَكَرٍ أَوْ أُنْثَى بِغَضْبِكُمْ

مِنْ بَعْضٍ (آل عمران: ۱۹۵)

”جواب میں ان کے رب نے فرمایا میں تم میں سے کسی کا عمل ضائع کرنے والا نہیں

ہوں خواہ مرد ہو یا عورت تم سب ایک دوسرے کے ہم جنس ہو۔“

اسلام کا تصور فلاح:

انسان ہوش سنبھالنے کے بعد اپنی دنیا بنانے کا عمل شروع کر دیتا ہے اور زندگی میں زیادہ سے زیادہ وسائل اکٹھا کر لینے کو وہ مستقبل کی فلاح کا ضامن تصور کرتا ہے۔ وہ سمجھتا ہے کہ دنیوی اسباب کے بغیر یہاں زندہ رہنا ممکن ہے اور نہ ہی کسی قسم کی ترقی و کامیابی سے ہم کنار ہوا جا سکتا ہے۔ کامیابی کا سارا انحصار مادی وسائل اور اسباب دنیا کے حصول میں ہے۔ لہذا وہ اس کے لئے ہر قسم کا جتن کرتا ہے۔ ہر جائز و ناجائز ذرائع اختیار کرتا ہے بلکہ طرح طرح کے جرائم کا مرکب ہوتا ہے کہ کسی طرح وہ انہیں حاصل کر لے۔

لیکن اسلام بتاتا ہے کہ انسان کی کامیابی اور اس کی فلاح مادی اسباب وسائل پر منحصر نہیں بلکہ وہ کچھ اور ہے اور وہ ہے رضاۓ الہی کا حصول اور جنت میں داخلہ یا جہنم کے عذاب سے چھپنکارا۔ اللہ تعالیٰ کا ارشاد ہے:

شَكُلُّ نَفْسٍ ذَاتِهِ الْمُوْتُ ۖ وَ إِنَّمَا تُؤْفَقُنَ أَجْوَرَكُمْ يَوْمَ الْقِيَامَةِ فَمَنْ زُخِّرَ
عِنِ النَّارِ وَ أُذْخِلَ الْجَنَّةَ فَقَدْ فَازَ ۖ وَ مَا الْحَيَاةُ الدُّنْيَا إِلَّا مَتَاعٌ الْفَرُورُ ۝ (آل عمران: ۱۸۵)
وآخر کار ہر شخص کو مرنا ہے۔ تم سب اپنے اپنے پورے اجر قیامت کے روز پانے والے

☆ اتر کو اقولی بخت الرسول ﷺ ☆ حدیث شریف کے مقابل میرے قول کو چھوڑو (ابو حنیف) ☆

على دلیل تحقیقی بجلہ فقہ اسلامی زوال القعدہ ۱۴۲۲ھ ☆ جنوری ۲۰۰۳ء
ہو۔ کامیاب دراصل وہ ہے جو وہاں آتشِ دوزخ سے نجی گئے اور جنت میں داخل کر دیا گئے۔
رعی یہ دنیا تو یہ محض ایک ظاہر فریب چیز ہے۔“

ایک دوسری گلہ ارشاد ہے:

وَعَدَ اللَّهُ الْمُؤْمِنِينَ وَالْمُؤْمَنَاتِ جَنَّتٍ تَبَرُّجِيَّ مِنْ تَحْتِهَا الْأَنْهَارُ خَالِدِينَ فِيهَا وَ
مَسِكِنٍ طَيِّبَةٍ فِي جَنَّتٍ عَذْنٍ وَرِضْوَانٍ مِنْ أَنَّهَا أَكْبَرُ طَذَالِكَ هُوَ الْفَوْزُ الْعَظِيمُ ۝
(التوبہ: ۷۲)

”ان مومنین مردوں اور عورتوں سے اللہ کا وعدہ ہے کہ انہیں ایسے باغ دے گا جس کے
نیچے نہری، بہتی ہوں گی اور وہ ان میں ہمیشہ رہیں گے۔ ان سدا بہار باغوں میں ان کے لئے قیام
کا ہیں ہوں گی اور سب سے بڑھ کر یہ کہ اللہ کی خوشنودی انہیں حاصل ہو گی۔ یہی بڑی کامیابی ہے۔
اسلام میں یہ بھی بتایا گیا ہے کہ فلاج کی یہ قسم کن شرائط سے حاصل ہو سکتی ہے۔ ان
شرائط میں ایمان و عمل صالح، تقویٰ، اتباع کتاب و سنت، امر بالمعروف و نبی عن المکر خاص طور سے
قابل ذکر ہیں۔ اس کے عکس شرک کرنا کفر، فناق، آخرت کا انکار، شیطان ک اتباع، نفس پرستی،
عملی اور بے عملی اور مجرمانہ زندگی جیسی چیزیں اس فلاج سے دور کر دیتی ہیں۔

جرائم کے انسداد میں اسلامی عبادات کا حصہ:

اسلام محض چند عقیدوں کو مان لینے کا نام نہیں ہے بلکہ وہ اپنے ماننے والوں پر عملی ذمہ
داریاں بھی عائد کرتا ہے، ان میں کچھ تعلق باللہ کے تین ذمے داریاں ہیں اور کچھ عام بندوں کے
تین۔ اول الذکر کو عبادات یا حقوق اللہ کہا جاتا ہے اور آخر الذکر کو اخلاق یا حقوق العباد کہا جاتا
ہے۔ یہاں عبادات کے تعلق سے انسان کی زندگی پر پڑنے والے اچھے اثرات کا تذکرہ مقصود ہے۔
اسلامی عبادات میں نماز، روزہ، زکوٰۃ اور حج خاص طور سے قابل ذکر ہیں، ان عبادتوں کو مختلف
طریقوں سے ادا کیا جاتا ہے۔ بعض عبادتیں جسمانی ہیں تو بعض مالی اور بعض مالی اور جسمانی دونوں
سے مرکب ہیں۔ ان عبادات مقصود رضاۓ الہی کا حصول ہے۔ لیکن اللہ تعالیٰ نے اپنے احکام میں
انسانی مصلحتوں کو بھی پوشیدہ رکھا ہے۔ لہذا ان سے انسان کو صرف اخروی فوائد ہی حاصل نہیں ہوتے
بلکہ ان کے فوائد دنیا میں بھی مرتب ہوتے ہیں۔ ان میں برائیوں سے بچاؤ اور جرائم کا قلع قبح خاص

☆☆☆ میں نے نام شافعی سے زیادہ کسی کو عقل والا نہیں پہلا (ابو عبید) ☆☆☆

طور سے قابل ذکر ہیں۔ یہاں عبادات سے حاصل ہونے والے ہر قسم کے فوائد کا تذکرہ ممکن نہیں ہے۔ صرف اس پہلو پر روشی ڈالی جاتی ہے جس سے جرم کا انسداد ہوتا ہے۔

نماز:

اسلامی عبادات میں نماز کو سب سے زیادہ اہمیت حاصل ہے۔ یہی وہ عبادت ہے جو کسی بھی حالت میں کسی سے بھی ساقط نہیں ہوتی۔ نماز کے مختلف اوقات ہیں اور اس کے لئے آدمی کو مختلف طریقے سے تیاری کرنی ہوتی ہے۔ مثلاً پاکی، صفائی اور وضو کا اہتمام اور وہ مختلف دعائیں جن میں بندہ خدا کے سامنے اپنے بیگزوں افسار کا اقرار کرتا ہے۔ اب جو شخص روزانہ متعدد بار اس کام کیلئے اپنے آپ کو تیار کرے اور ان اہتمامات کو ملحوظ رکھے جو اس میں مطلوب ہیں تو کیا ایسی صورت میں اسے کوئی جرم کرنے یا اس کے بارے میں سوچنے کا موقع اور وقت ہو گا؟ دوسری بات یہ کہ جو شخص دن اور رات میں متعدد بار اپنے خدا کے سامنے اپنے بندہ ہونے کا اقرار کر لے وہ کیوں کر کسی بندہ پر دست درازی، ظلم، خیانت اور کسی جرم کو جائز سمجھے گا۔ پھر نماز میں قلبی کیفیات سے آدمی گزرتا ہے۔ مثلاً خشوع و خضوع وغیرہ، ان کی موجودگی میں اس کے دل میں وہ کیفیات کیسے پیدا ہو سکتی ہیں، جن سے مغلوب ہو کر آدمی جرم کا ارتکاب کرتا ہے۔ اللہ تعالیٰ کا ارشاد ہے:

إِنَّ الصَّلَاةَ تَنْهَا عَنِ الْفَحْشَاءِ وَالْمُنْكَرِ۔ (العنکبوت: ۲۵)

”یقیناً نماز نجش اور برے کاموں سے روکتی ہے۔“

حدیث میں بیان کیا گیا ہے کہ جس کی نماز اس کو برائی اور بدی سے نہ روکے تو اسی نماز اس کو خدا سے اور دور کر دیتی ہے۔ اس مفہوم کی اور بھی دوسری احادیث ہیں، جن سے معلوم ہوتا ہے کہ نماز فطری طور پر آدمی کو جرم سے روکتی ہے۔

روزہ:

روزہ اسلامی عبادات کا اہم رکن ہے، اس میں آدمی حر سے افطار تک نہ صرف کھانے پینے سے رک جاتا ہے بلکہ ہر قسم کی لغویات اور فضول عمل کو ترک کر دیتا ہے۔ روزہ تقویٰ پیدا کرنے کا بہترین ذریعہ ہے، تقویٰ اسی ولی کیفیت کا نام ہے، جس سے آدمی ہر وقت اپنے عمل کو حق و باطل کے ترازوں میں توتا رہتا ہے اور آدمی کا دل خوف خدا سے معمور ہوتا ہے۔ اللہ تعالیٰ کا ارشاد ہے:

حَفَرَتِ لَامٌ شَافِعٌ رَحْمَةُ اللَّهِ عَلَيْهِ فَرِمَيَا كَرَّتْ كَرَّ لَامٌ هَالِكٌ اُور سَفِيَانُ هَنْ عَيْدَنَدَ هَوَتَ تَوْجِيزَ عَلَمٌ رَخْصَتْ هَوَ جَاتَ